

32003D0048

L 16/68

IL-ĠURNAL UFFIĊJALI TAL-KOMUNITAJIET EWROPEJ

22.1.2003

**ID-DEĊIŻJONI TAL-KUNSILL 003/48/JHA
tad-19 ta' Diċembru 2002**

**dwar l-implimentazzjoni tal-miżuri speċifiċi għall-koperazzjoni tal-pulizija u ġudizzjarja sabiex
jikkumbattu t-terroriżmu skond l-Artikolu 4 tal-Posizzjoni Komuni 2001/931/PESK**

IL-KUNSILL TA' L-UNJONI EWROPEA,

Wara li kkonsidra t-Trattat li jstabbilixxi l-Unjoni Ewropea, u b'mod partikolari l-Artikolu 30, 31 u l-Artikolu 34(2)(ċ) tiegħu,

Wara li kkonsidra l-inizjattiva ta' tar-Renju ta' Spanja ⁽¹⁾,

Wara li kkonsidra l-opinjoni tal-Parlament Ewropew ⁽²⁾,

Billi:

- (1) Fil-laqgħa straordinarja tiegħu tal-21 ta' Settembru 2001, il-Kunsill Ewropew iddikjara illi t-terroriżmu huwa sfida reali għad-dinja u għall-Ewropa u li l-ġlieda kontra t-terroriżmu trid tkun għan ta' prijorità fl-Unjoni Ewropea.
- (2) Fit-28 ta' Settembru 2001 il-Kunsill tas-Sigurtà tan-Nazzjonijiet Uniti adotta r-Riżoluzzjoni 1373 (2001) li tistabbilixxi strategiji fuq firxiet wiesgħa sabiex jikkumbattu t-terroriżmu u b'mod partikolari għall-ġlieda kontra l-finanzjament tat-terroriżmu.
- (3) Fit-8 ta' Ottubru 2001, il-Kunsill ta l-Unjoni Ewropea rrijafferma d-determinazzjoni ta' l-Unjoni Ewropea u ta' l-Istati Membri tagħha sabiex iwettqu l-parti kollha tagħhom, f'manjera kkordinata, fil-koalizzjoni globali kontra t-terroriżmu taht il-patroċinju tan-Nazzjonijiet Uniti.
- (4) Fid-19 ta' Ottubru 2001 il-Kunsill Ewropew iddikjara li huwa ddeterminat li jikkumbatti t-terroriżmu f'kull għamla fid-dinja kollha u li jrid jissokta l-isforzi tiegħu li jsahħaħ il-koalizzjoni tal-komunità internazzjonali sbiex tikkumbatti t-terroriżmu f'kull forma u għamla, bejn is-servizzi operattivi responsabbli mill-ġlieda kontra t-terroriżmu. L-Europol, l-Eurojust, is-servizzi ta' l-intelliġenza, il-qawwiet tal-pulizija u l-aworitajiet ġudizzjarji.
- (5) L-Artikolu 4 tal-Posizzjoni Komuni tal-Kunsill 2001/931/PESK tas-27 ta' Diċembru 2001 dwar l-applikazzjoni ta' miżuri speċifiċi għalbiex jikkumbattu

t-terroriżmu ⁽³⁾ jipprovdi illi l-Istati Membri għandhom, permezz tal-koperazzjoni tal-pulizija u ġudizzjarja f'materji kriminali, ġewwa l-qafas tat-Titolu VI tat-Trattat dwar l-Unjoni Ewropea, joffru lil xulxin il-ghajnuna l-iktar wiesgħa possibbli sabiex jipprevjenu u jikkumbattu l-atti terroristiċi. Din il-ghajnuna għandha tkun imsejsa u sfruttata għal kollox bil-poteri ta' l-Istati Membri skond l-atti ta' l-Unjoni Ewropea u ftehmijiet internazzjonali, arrangamenti u konvenzjonijiet oħra li jkunu jorbtu lill-Istati Membri. L-ghajnuna trid tiġi pprovduta skond il-liġijiet nazzjonali ta' l-Istati Membri, b'mod partikolari dawk rigward is-segretezza ta' l-investigazzjonijiet kriminali.

- (6) Il-Posizzjoni Komuni 2001/931/PESK u l-miżuri addizzjonali kkontemplati f'din id-Deciżjoni jirrigwardaw il-persuni, il-gruppi u l-entitajiet elenkati fl-Anness ma' din il-Posizzjoni Komuni, li qiegħda tiġi agġornata regolament.
- (7) Filwaqt li l-Posizzjoni Komuni 200/931/PESK tistabbilixxi ċerti garanziji sabiex tiżgura illi l-persuni, il-gruppi u l-entitajiet jiġu elenkati biss jekk ikun hemm kawża biżżjed biex isir dan, il-Kunsill għandu jiġbed il-konsegwenzi methieġa minn kull sejba finali u minn ordnijiet li jiġu infurzati fl-interim minn qorti ta l-Istati Membri.
- (8) Din id-Direttiva tirrispetta d-drittijiet fundamentali u thares il-prinċipji kkonoxxuti mill-Artikolu 6 tat-Trattat dwar l-Unjoni Ewropea. Xejn f'din id-Deciżjoni ma għandu jiġi interpretat li jippermetti l-ksur tal-protezzjoni legali offruta lill-persuni, lill-gruppi u lill-entitajiet elenkati fl-Anness mal-Posizzjoni Komuni 001/831/PESK,

IDDEĊIEDA KIF ĠEJ:

Artikolu 1

Għall-ghanijiet ta' din id-Deciżjoni:

- (a) "il-persuni, il-gruppi u l-entitajiet elenkati" tfiser il-persuni, il-gruppi u l-entitajiet elenkati fl-Anness mal-Posizzjoni Komuni 2001/931/PESK;

⁽¹⁾ ĠU C 126, tat-28.5.2002, p. 22.

⁽²⁾ Opinjoni mogħtija fl-24 ta' Novembru 2002 (għadha mhix ippubblikata fil-Ġurnal Uffiċjali).

⁽³⁾ ĠU L 344, tat-28.12.2001, p. 93.

- (b) "offiċi terroristiċi" tfisser l-offiċi riferiti fl-Artikoli minn 1 sa 3 tad-Deċiżjoni Qafas tal-Kunsill 2002/475/JHA tat-13 ta' Ġunju 2002 dwar il-ġlieda kontra t-terroriżmu ⁽¹⁾;
- (ċ) "Il-Konvenzjoni ta' l-Europol" tfisser il-Konvenzjoni tas-26 ta' Lulju 1995 dwar kif jiġi stabbilit Uffiċċju Ewropew tal-Pulizija ⁽²⁾;
- (d) "Id-Deċiżjoni ta' l-Eurojust" tfisser id-Deċiżjoni tal-Kunsill 2002/187/JHA kontra l-kriminalità gravi ⁽³⁾;
- (e) "Timijiet kongunti ta' investigazzjoni" għandha tigi mifhuma bħal fid-Deċiżjoni Qafas tal-Kunsill 002/465/JHA tat-13 ta' Ġunju 2002 dwar it-timijiet kongunti ta' investigazzjoni ⁽⁴⁾.

Artikolu 2

1. Kull Stat Membru għandu jinnomina servizz speċjalizzat fost is-servizzi tiegħu tal-pulizija, li, skond il-liġijiet nazzjonali, ikollu aċċess u jiġbor it-tagħrif kollu rilevanti li jirrigwarda u jirriżulta mill-investigazzjonijiet kriminali kondotti mill-awtoritajiet tiegħu ta' l-infurzar tal-liġi rigward l-offiċi terroristiċi li jinvolve xi waħda mill-persuni, mill-gruppi jew mill-entitajiet elenkati.

2. Kull Stat Membru għandu jiehu l-miżuri meħtieġa sabiex jiżgura illi jiġi mill-inqas it-tagħrif li ġej miġbur mis-servizz speċjalizzat, jiġi kkomunikat lill-Europol, pemezz ta' l-unità nazzjonali ta' dan l-Istat Membru, skond il-liġijiet nazzjonali u safejn u sakemm permess mid-disposizzjonijiet tal-Konvenzjoni ta' l-Europol, bil-ħsieb li jiġi pprocessat skond l-Artikolu 10 u b'mod partikolari l-Artikolu 10(6), ta' din il-Konvenzjoni.

- (a) l-informazzjoni li tidentifika l-persuna, lill-grupp jew lill-entità;
- (b) l-atti taht investigazzjoni u ċ-ċirkostanzi speċifiċi tagħhom;
- (ċ) ir-rabtiet ma' każijiet oħra rilevanti ta' offiċi terroristiċi;
- (d) l-użu tat-teknoloġiji tal-komunikazzjoni;
- (e) it-theddida mqajma mill-possessjoni ta' l-armi tal-qirda tal-massa.

Artikolu 3

1. Kull Stat Membru għandu jinnomina korrispondent nazzjonali ta' l-Eurojust għall-materji tat-terroriżmu skond l-Artikolu 12 tad-Deċiżjoni dwar l-Eurojust jew awtorità gudiżzarja kompetenti approprijata jew oħra jew, meta s-sistema legali hekk tipprovdi, iktar minn awtorità waħda, u għandu, skond il-liġijiet nazzjonali, jiżgura illi dan il-korrispondent jew l-awtorità gudiżzarja kompetenti approprijata jew oħra jkollhom aċċess u jistgħu jiġbru t-tagħrif kollu rilevanti li jirrigwarda u jirriżulta mill-proċedimenti kriminali kondotti taht ir-responsabbiltà ta' l-awtoritajiet

gudiżzarji tiegħu, rigward l-offiċi terroristiċi li jinvolve waħda mill-persuni, gruppi jew entitajiet elenkati.

2. Kull Stat Membru għandu jiehu l-miżuri meħtieġa sabiex jiżgura illi mill-inqas it-tagħrif li ġej, miġbur mill-korrispondent nazzjonali jew mill-awtorità gudiżzarja kompetenti approprijata jew oħra, safejn u sakemm permessi mid-disposizzjonijiet tad-Deċiżjoni dwar l-Eurojust, sabiex jgħinu iwettagħ il-kompiti tiegħu:

- (a) l-informazzjoni li tidentifika l-persuna, lill-grupp jew lill-entità;
- (b) l-atti taht investigazzjoni jew il-prosekuzzjoni taċ-ċirkostanzi speċifiċi tagħhom;
- (ċ) ir-rabtiet ma' każijiet oħra rilevanti ta' offiċi terroristiċi;
- (d) l-eżistenza ta' talbiet ta' għajjnuna legali reċiproka, li tinkludi ittri rogatorji li setgħu kienu saru minn jew lil Stat Membru iehor jew ir-riżultati ta' dawn.

Artikolu 4

L-Istati Membri għandhom, meta approprijat, jiehdu l-miżuri sabiex jistabbilixxu timijiet kongunti ta' investigazzjoni sabiex iwettqu investigazzjonijiet kriminali rigward offiċi terroristiċi li jinvolve waħda mill-persuni, il-gruppi jew l-entitajiet elenkati.

Artikolu 5

L-Istati Membri għandhom jiżguraw illi l-informazzjoni kollha rilevanti li jikkomunikaw lill-Europol jew lill-Eurojust, skond l-Artikoli 2 u 3, u li jkollhom x'jaqsmu ma' kull waħda mill-persuni, il-gruppi jew l-entitajiet elenkati jew ma' l-offiċi meqjusa li ġew kommessi jew li se jkun jiġu kommessi, tista' tigi skambjata bejn l-Europol u l-Eurojust safejn u sakemm ipprovdut bil-ftehim dwar il-koperazzjoni li jrid jiġi ffirmat bejn dawn iż-żewġ korpi, skond il-Konvenzjoni dwar l-Europol u d-Deċiżjoni dwar l-Eurojust.

Artikolu 6

Kull wiehed mill-Istati Membri għandu jiehu l-miżuri meħtieġa sabiex jiżgura illi t-talbiet minn Stati Membri oħra għall-għajjnuna legali reċiproka u l-għarfien u l-infurzar tas-sentenzi tal-qorti b'konnessjoni ma' offiċi terroristiċi li jinvolve kull waħda mill-persuni, gruppi jew entitajiet elenkati, jiġu ttrattati bħala materja ta' urgenza u għandhom jingħataw prijorità.

Artikolu 7

Kull wiehed mill-Istati Membri għandu jiehu l-passi meħtieġa sabiex jiżgura illi kull tagħrif rilevanti inkluż f'dokument, inkartament, oġġett ta' tagħrif, oġġett jew mezz oħra tax-xieħda, maqbuda jew ikkonfiskati fil-kors ta' l-investigazzjonijiet kriminali jew tal-proċedimenti kriminali f'konnessjoni ma' l-offiċi kriminali kontra kull waħda mill-persuni, gruppi jew entitajiet elenkati, jistgħu jintgħamlu aċċesibbli jew disponibbli fil-pront lill-awtoritajiet ta' l-Istati Membri l-oħra interessati skond il-liġijiet nazzjonali u l-istrumenti legali internazzjonali rilevanti meta l-investigazzjonijiet kontra dawn il-persuni, gruppi jew entitajiet elenkati jkun qegħdin jitwettqu f'konnessjoni ma' offiċi tekniċi jew jistgħu jinbdew.

⁽¹⁾ ĠU L 164, tat-22.6.2002, p. 3.

⁽²⁾ ĠU C 316, tas-27.11.1995, p. 2.

⁽³⁾ ĠU L 63, tas-6.3.2002, p. 1.

⁽⁴⁾ ĠU L 162, tal-20.6.2002, p. 1.

Artikolu 8

Din id-Deciżjoni ghandha jkollha effett mis-sehh fil-jum wara dak tal-pubblikazzjoni taghha fil-Ġurnal Uffiċjali.

Magħmula fi Brussel, fid-19 ta' Diċembru 2002.

Għall-Kunsill

Il-President

L. ESPERSEN
